

10


# மக்கள் தீர்யடி

★  
C.N. அண்ணாதுரை, M.A.



# மக்கள் தீர்ப்பு

10  
2011/19



**C.N. அண்ணாதுரை, M.A.**



**பரிசுவம் பதிப்பகம்,  
காஞ்சீபுரம்.**

76112

“பொது ஜன  
ஹிரோதி” என்ற  
தலைப்புடன் இச்சன்  
எனும் பேராசிரியர்  
தீட்டிய முலத்தை  
அடிப்படையாகக்  
கொண்டு, பின்னப்  
பட்ட ஒரு அரசியல்  
கற்பனைக் கதை.

## மக்கள் தீர்ப்பு

“பொதுஜனம்! — மக்களின் தீர்ப்பு!! — அர்த்தமற்ற வார்த்தைகள். உன்போன்ற ஏடு புரட்டிகளின் கற்பனைகள். ஏமாளிகளின் நம்பிக்கை! பாமரரின் மனம், ஒரு காலிப் பாண்டம்! யார் எதைப் போட்டாலும், ஏற்றுக்கொள்ளும்! அதிலும், உனக்கு வேடிக்கை, தெரியாத அந்தப் பாண்டமும் ஒட்டை! போட்ட பண்டம் கொஞ்சம் கொஞ்சமாகக் கீழே சிதறியே போய்விடும். நீ, ஏதோ புத்தகங்களிலே படித்துவிட்டுப் பேசுகிறாய், பொதுஜன வாக்கு — சத்திய தேவதையின் தீர்ப்பு என்றெல்லாம்! மெழுகுப் பொம்மைக் காரர்கள், தங்கள் தேவைக்கு ஏற்றபடி, மெழுகைக்கொண்டு பலப் பல செய்கிறார்களே, பார்த்திருக்கிறாயல்லவா? யானையும் செய்வார்கள், பூனையும் செய்வார்கள்—நிஜம் போலவே இருக்கும்—மெழுகு கொண்டு! அதுபோல ‘சாலக்குக்காரர்கள்’, மக்கள் மனதைக் கொண்டு, பல உருவங்களைச் செய்கிறார்கள்—நீ, ஏதோ பக்கள் தீர்ப்பு மகத்தான தீர்ப்பு என்று பாடம் படிக்கிறாய்”

“தவறு! பெருந் தவறு! அநீதியுங்கூட! பொதுமக்களை அவ்வளவு துச்சமாக எண்ணாதே. சகல சக்தியும், கிளம்பும் ஊற்று, ஜனசக்தி! அவர்கள், குடும்ப பாரத்தால் வளைந்து போதக்கூடும்—அதனால் அவர்களுக்கு, முக்கியமான பிரச்சனைகளைப்பற்றிச் சிந்தித்து முடிவு கட்ட வேரம் இல்லை—அதனாலேயே, அவர்கள் ஏதமறியாதவர்கள் — எதையும் சிந்தித்து முடிவுசெய்யும் ஆற்றலற்றவர்கள் என்று கூறுவது, தவறு. ஜனநாயகக் கோட்பாட்டுக்கே விரோதம். மனித சக்தி மகத்தானது! மக்களின் தீர்ப்பு முடிவானது—அதுவே சிலாக்கியமானதுக்கூட!”

\*

\*

\*

“மக்கள், எத்தனை முறை, தாங்களே செய்த தீர்ப்பைத் தாங்களே மாற்றிக்கொண்டனர் தெரியுமா? ஜூஸியஸ்சீசர், மகாவீரன், ரோமாபுரிக்கு அவ்வே தக்க காவலன், என்று உன் ‘பொதுஜனம்’ தான் தீர்ப்பளித்தது! அதே ‘பொதுஜனம்’ பிறகு, சீசர் சர்வாதிகாரி, முடிதரிக்க முயல்கிறான்—குடியரசைக் குலைக்கிறான், என்று கொக்கரித்தது. சீசர் கொல்லப்பட்டான். அழுகூரலிலே அறிவையும் கலந்தான் அன்டனி! உடனே உன் ‘பொதுஜனம்’, என்ன செய்தது? சீசரைக் கொல்லச் சதி செய்தவர்களின் இரத்தத்தைக் குடிக்காவிட்டால். ஆவேசம் அடங்காது என்று ஆர்ப்பரித்தது”

“தவறுகள் செய்வது, இயற்கை.—”

“எத்தனை தவறுகள்! எவ்வளவு முறை! சாக்ரடசைக் கொல்ல, உன் ‘பொதுஜனம்’ இணங்கிற்று—பிறகு, அவனை ‘மகான்’ என்று கூறி மகிழ்ந்தது. என்னதான் சொல்லு, பொதுஜன அபிப்பிராயம் என்பது காணல்நீர்—அல்லது வானவில்—அல்லது நீர்மேற் குமிழி.....”

“இல்லை—இல்லை—விஷயம் விளங்காதபோது, விஷயி, யின் வலியை வீழும்போது — முழு உண்மை துலங்காத போது நீ, கூறுகிறபடி, பொதுமக்கள், தவறான தீர்ப்பளித்திருக்கிறார்கள், ஆனால், உண்மையை அவர்கள் உண்ரும் படிச் செய்தால், அவர்கள் உள்ளம் காலைநீரை அல்ல, எப்படிப்பட்ட அநீதியையும் அழிக்கும் பெரும்புயலைக் கிளப்பி விடும்! மக்களின் மனவலிமை மகத்தானது—அது மன்னர்களின் படைவலிவை முறியடிக்கக்கூடியது.”

“சரி, சரி. உன்னோடு பேசுவதைவிட, ஏதாவது வியாபார காரியத்தைக் கவனிக்கலாம். நீ போய்வா! பொதுஜனத்

தீர்ப்பு, புனிதமானது! மக்களின் தீர்ப்பு மகத்தானது, மகேசன் தீர்ப்புக்குச் சமம்!”

“கேளி பேசுவது சுலபம்.....அதிலும் பெரியவர்கள் பேசுவது மிகவும் சுலபம்.....”

“வாழ்க! வாழ்க! என்றுதான், பொதுஜனம் முழுக்க மிடுகிறது....உன்னைப் புகழ்கிறது.....வீரன்.....உதாரன் என்று ஏதேதோ பட்டம் கொடுத்து உன்னைப் பாராட்டுகிறார்கள்.”

“ஆமாம்! நான் அவர்களுக்காக உழைக்கிறேன்—அவர்கள் பொருட்டு பாடுபடுகிறேன், என்பதற்காக, — பாராட்டுகிறார்கள். மாளிகைகளிலேதான் நன்றிகெட்டவர்கள், நற்குணத்தை மதிக்காதவர்கள் இருக்கிறார்கள்! மக்கள் அப்படியல்ல! யார், தங்களின் நலனுக்காகப் பாடுபடுபவர்கள் என்பதை அவர்கள் உணருகிறார்கள்—உணர்ந்ததும், அப்படிப்பட்ட உபகாரிகளை...”

“பொதுஜனத் தலைவர் என்று கூறிப் பூரிகிறார்கள்—பெருமைப்படுத்துகிறார்கள்”

“ஆமாம்—அதிலேயும் உங்களுக்குச் சந்தேகமா?”

“அதிலே சந்தேகம் ஏன் பிறக்கப்போகிறது! நான் தான் கண்ணால் காண்கிறேனே—அவர்கள் உன்னைக் கண்டதும், கொள்ளும் மகிழ்ச்சியையும், காட்டும் மரியாதையையும்!”

“பிறகு, எதிலே சந்தேகம்? எதிலே அவநம்பிக்கை?”

“பச்சையாகவே சொல்லட்டுமா? மக்களின் மனம் ஒரு நிலையில் இருப்பதில்லை. ஆட்டுவிக்கிறபடி ஆடுவர்! இன்று உன்னைப் பொதுஜனத் தலைவன் என்று புகழும், இதே மக்கள், உன்னைப் பொதுஜன விரோதி என்று தூற்றவும்கூடும்”

“ஆமாம்—நான் தவறி நடந்தால்—துரோகம் செய்தால், அவர்களின் கலனைக் கெடுத்தால்...”

“அல்ல! அவ்விதம் அவர்கள் எண்ணிக்கொண்டாலே போதும், ஆர அமர யோசிக்காமலே, ஆத்திரத்தைக் கொட்டுவர். எவனாவது ஒரு தந்திரக்காரன், உன் நடவடிக்கையைத் திரித்துக் கூறி, உன்னால் பொதுமக்களின் நலம் கெட்டுவிடும் என்று கூறிவிட்டால் கூடப் போதும், பொதுமக்கள் சிறுவர்—சபிப்பர். அவர்களின் எண்ணம் நிலைத்துமிராது—யோசிக்கும் திறமை பழுதற்றவத்தான் இருக்கும்.”

“அப்படி அவர்கள் மனதிலே, சந்தேகம் கிளம்பினால், நாம், உண்மையை விளக்கி, சந்தேகத்தைப் போக்கிவிட்ட முடியும்.”

“அதுதான் முடியாது. உன்னைப்பற்றித் தப்பு அபிப்பிராயம் கொண்டாவிட்டால், நீ தரும் விளக்கம்; விரோதத்தை வளர்க்கும், உன்னுடைய சமாதானம், சாகசம் என்று கருதப்படும். பைத்யக்காரர், உன்னைச் சமாதானம் கூற, விளக்கம் தரவே அவர்கள் அனுமதிக்கமாட்டார்களே! அவசரமான முடிவுக்கே வருவர்! அந்த முடிவை, மாற்றிக் கொள்ளவும் விரும்பமாட்டார்கள், சுலபத்தில்.”

“இல்லை! உண்மையைக் கேட்க அவர்கள் ஏப்போதும் சித்தமாக இருப்பர்.”

“உனக்கு அவர்களிடம் அபாரமான நம்பிக்கை இருக்கிறது—அனுபவம் பேர்தாததால்.....உன்னை நான் மிரட்டுவதாக எண்ணிக்கொள்ளாதே, எந்தப் பொதுஜனம் இன்று உன்னைப் பாராட்டுகிறதோ, அதே மக்கள், உன்னைப் பொதுஜன விரோதி என்று தூற்றும்படி, செய்யமுடியும்.....என்

னால்...விஷப் பரீட்சை—என்றாலும், நீ விரும்பினால், செய்து காட்டுகிறேன்—நீயோ, என் தம்பி! உனக்குக் கெடுதி வாக் கூடாதே என்று கவலைப்படுகிறேன் — இல்லையென்றால் — பொதுமக்களின் மனம் எப்படிப்பட்டது என்பதை விளக்கியே காட்டிவிட முடியும்”

“கட்டாயமாக அந்தப் பரீட்சை நடத்தியே ஆகவேண்டும். அண்ணா! தோல்வி உனக்குத்தான்”

\* \* \* \*

மூத்தவன் சிரித்தான்! தம்பியின் மூகத்திலேயோ. எள்ளும் கொள்ளும் பொறியும்போலிருந்தது. அண்ணன், பணக்காரன்; ஆகவேதான், பொதுமக்களின் பண்புபற்றிச் சந்தேகிக்கிறான். பொதுமக்களின் சக்தியிலும் குணத்திலும் சந்தேகப்படுவது, ஒர்வகை நோய் — அது மாளிகைவாசிகளுக்கு எப்போதும் இருக்கும்—என்று தம்பி, தீர்மானித்தான்; தம்பி, ஒரு டாக்டர்.

சிறிய நகரம்—அண்ணன், தம்பி, வேறு வேறு குடித்தனம் செய்துவந்தனர்—ஆனால் விரோதம் கிடையாது. என் அண்ணனுக்குப் பணம் என்றால் உயிர் — பாழாய்ப் போன பணத்திற்காக, அவர், எதை வேண்டுமானாலும் செய்வார்—என்று தம்பி, பிறரிடம் கூறுவதுண்டு — அண்ணனிடம், நேரிலேகூடச் சொல்வதுண்டு! நமது தம்பியின் போக்கு ஒருவிதமானது—பொதுஜன உபகாரியாகவேண்டுமென்பதற்காக டாக்டர் தொழிலைக்கூடக் கவனிக்காமல், ஊருக்கு உழைக்கிறேன் என்று பேசிக்கொண்டு, உருக்குலைந்து போகிறான், என்று அண்ணன், பலரிடம் கூறுவதுண்டு—தம்பியிடமே பேசுவதுண்டு. டாக்டருக்கு, பொதுமக்களிடம் அளவு கடந்த பிரியம், நம்பிக்கை, மதிப்பு. ஜனநாயகக் கோட்பாட்டிலே அசைக்கமுடியாத பற்று.



காண்ட்ராக்ட் வேலை—வட்டித் தொழில் — வியாபாரம் — இவை அண்ணனுக்கு. அவனுக்கோ, பொதுமக்களின் மனப் போக்கிலே, எப்போதும், அவநம்பிக்கை, அவர்களுடைய தீர்ப்பிலே ஒருவகை அலட்சியம். டாக்டர் பொதுமக்களை, ஒரு சக்தி என்று எண்ணினார்! காண்ட்ராக்டர். 'சக்தி' தான், ஆனால், யார் கையிலேயும் சுலபமாகச் சிக்கிக்கொள்ளும் சக்தி அது என்றார். இருவருக்கும் அடிக்கடி இதுபற்றி விவாதம் நடைபெறும். அவ்விதமான உரையாடலிலே ஒன்றுதான், துவக்கத்திலே காணப்படுவது.

\* \* \* \*

அவன் இலட்சியவாதி! ஆனால் அவனுக்குக் குடும்பம் இருக்கிறதே! டாக்டர் தொழிலைக் கவனித்தால், குடும்பம் நடக்கும்—ஆனால், எங்கே கவனிக்கிறான்! — இது அண்ணன் கூறும் குறை.

பணத்தைக் குவிக்கத்தானே, அவருக்கு நேரம் சரியாக இருக்கிறது—பொதுமக்களின் நலனுக்கு உழைக்க, அவருக்கு, நேரம் ஏது? நினைப்பே கிடையாதே! — இது தம்பி கூறுவது.

அண்ணன் செல்லும்போது, காணும் மக்கள், அருவருப்பர்—சிலர் அலட்சியமாகக்கூட இருப்பர்—வேறு சிலர், பணிவர்—பாவனைக்கு!

தம்பி, வீதி வழி சென்றாலோ, அனைவரும் வரவேற்பர்—மகிழ்வர்—புகழ்வர்—மதிப்புடன் நடந்துகொள்வார்கள்.

அண்ணன், உள்ளூர் நகரசபையிலே ஒரு அங்கத்தினராகத் தேர்ந்தெடுக்கப்பட்டான்.

தம்பி, அந்த நகரசபையினரால், வைத்தியராக நியமிக்கப்பட்டார்.

கவுன்சிலரானதால் காண்ட்ராக்டருக்குத் தொழிலும் வியாபாரமும் வளர்ந்தது—தன்னையொத்த செல்வவான்களிடையே மதிப்பு வளர்ந்தது.

முனிசிபல் டாக்டரானதால், தம்பிக்கு 'வருமானம்' அதிகமாக வளரவில்லை—வேலை வளர்ந்தது — முனிசிபல் நிர்வாகத்தினருக்கு, புதிய புதிய திட்டங்கள்—சுகாதார சம்பந்தமான யோசனைகள் கூறி வந்தான் — அதற்காகச் சிந்தனைபைச் செலவிட்டான் — பல ஆராய்ச்சிகள் நடத்தி வந்தான்.

அவ்விதமான திட்டங்களிலே, கடலோரத்திலே, குளிக் கும் இடம் அமைப்பது என்பதொன்று. பொழுதுபோக்குக் காக, பலர், பல இடங்களுக்குப் போகிறார்களல்லவா, ஆண்டிற்கோர் முறை—மலைச்சாரலுக்கோ—மலர் வனத்துக்கோ—பாரிஸ் போன்ற நாகரீக நகருக்கோ — அதுபோல; இந்த குளிக்குமிடம் வருவர்—பல நாட்கள் தங்கி இருப்பர்—அதனால் அவர்களுக்கும் சுகாதாரம் வளரும்—அவர்கள் வந்து தங்குவதால், நகருக்கும் பொருளும் புகழும் வளரும்—இது டாக்டரின் எண்ணம். இந்தத் திட்டத்தை மிகச் சிரமப் பட்டுத் தயாரித்து, நகரசபையினருக்குத் தர, அவர்களும் அதை ஏற்றுக்கொண்டனர்—அதற்கான வேலையும் துவக்கப் பட்டது.

ஏற்கனவே பொதுமக்களின் அன்பைப் பெற்றிருந்த டாக்டருக்கு, இந்தத் திட்டம் மேலும் ஆதரவைத் திரட்டிற்று. அவருடைய அறிவும், பொதுமக்கள் மனத்தில் அவருக்குள்ள ஆக்கரையும் வெகுவாகப் பாராட்டப்பட்டது.

உள்ளூரில் ஒரு பத்திரிகை—அதிலே டாக்டரைப் புகழ்ந்தும், அவருடைய புதிய திட்டத்தை வரவேற்றும், ஒரு அழகிய தலையங்கமும் பிரசுரமாயிற்று.

தம்பி, அடிக்கடி பேசும், 'பொதுஜன சேவைகளில்' இதுவொன்று என்றுதான் அண்ணன் முதலில் எண்ணினான்—அலட்சியப்படுத்தினான். தம்பியோ விடவில்லை—அண்ணனிடம்பட்டுமல்ல, ஊரிலே பலரிடப், தன் திட்டத் தால் ஏற்படக்கூடிய நன்மைகளைப்பற்றி விளக்கிக்கொண்டிருந்தான்.

தம்பியின் 'பொதுஜன சேவை'யை அண்ணன் அலட்சியமாகக் கருதுகிறான் என்பதறியாத சிலர், அண்ணனிடம், புதுத் திட்டத்தைப் புகழ்ந்து பேசினர்—அவர் மகிழ்வார் என்று எண்ணிக்கொண்டு! அண்ணன் அவர்கள், தன்னை மகிழ்விக்கத்தான் அவ்விதம் புகழ்கிறார்கள் என்பதைப் புரிந்துகொள்ளாமல், வழக்கப்படி, 'பொதுஜனம்' மனதைப் பறிகொடுத்துவிட்டது என்று எண்ணிக்கொண்டு, புதிய திட்டத்தைப் பழித்துப் பேசினாலோ, அலட்சியப்படுத்தினாலோ, அதிலே அக்கரை காட்டாவிட்டாலோ, தன்மீது கோபிப்பார்கள் என்று எண்ணிக்கொண்டு, நல்ல திட்டந்தான் என்று சொல்லிவைத்தான். ஆக, ஊரிலே மெள்ள மெள்ள புதிய திட்டத்துக்கு ஆதரவு திரண்டது.

பிறகு புதிய திட்டத்தில், அண்ணனுக்கு உண்மையாகவே ஆசை ஏற்பட்டது—வேறொர் காரணத்தால்.

குளிக்குமிடம் அமைக்க, தம்பி குறிப்பிட்ட இடத்தைக் கவனித்தபோது, அதை அடுத்து, ஏராளமான புறம்போக்கு நிலம் இருந்திடக் கண்டான். புதிய யோசனை உண்டாயிற்று.

குளிக்குமிடம் அமைக்கப்பட்ட பிறகு அந்த இடத்துக்கு உள்ளூர் மக்கள் வரத் தொடங்குவர், மதிப்பு உயரும்; அப்போது அதையடுத்துள்ள புறம்போக்கு நிலத்

துக்கு, 'விலை' அதிகப்படும்—கடைகள் அமைக்க விரும்பு வேரார், புதிய வீடுகள் கட்ட விரும்புவேரார், காட்சிச் சாலை களை அமைக்க வருவேரார், ஆகியோர், நல்ல வாடகை தரு வார், நல்ல விலை கொடுத்தும் வாங்குவார், போடும் பணத் தைப்போல, பத்து, இருபதுமடங்கு அதிகமான பணம் கிடைக்கும், என்ற யோசனை ஏற்பட்டது, இலாப வேட் டைத் தொழிலில் தேர்ச்சி பெற்ற அண்ணனுக்கு. உடனே மோப்பம் பிடித்த புலியானான். புதிய திட்டத்தைப் பிர மாதமானது என்று புகழ்ந்தான்—தம்பியைப் பாராட்டினான் —முனிசிபல் சபைக்கு, புதிய திட்டத்தைச் சிபார்சு செய் தான்—புதிய திட்டத்தை ஏற்றுக்கொள்ளச் செய்தான்.

டாக்டருக்குப் பெருமகிழ்ச்சி. பொதுஜன நன்மைக் கும், ஊரின் கீர்த்தி பரவுவதற்கும் உகந்த, தன் புதிய திட்டத்தை அண்ணன் ஏற்றுக்கொண்டது கண்டு, களித்தான் —பொதுஜனங்களிடம் அபிமானம் அற்றிருந்த தன் அண்ணனுக்கு, இந்த அளவுக்கேனும் பொதுமக்களிடம் அக்கரை உண்டாயிற்றே என்று எண்ணி உள்ளம் பூரித்தான். அவன் அறியான் புதிய திட்டத்தை முனிசிபல் சபை, அங்கீகரித் துக்கொள்வதற்கு முன்னம், 'புறம்போக்கு' நிலத்தை, அண்ணன், இலாப நோக்கத்துடன் மலிவான விலைக்கு வாங்கிக்கொண்டுவீட்டான், என்பதை. அண்ணனுக்கும், பொது மக்களின் நன்மையிலே அக்கரை உண்டாயிற்று என்றே அவன் எண்ணிக்கொண்டான். பாவம்! டாக்டருக்கு, மக்க ளுக்கு எதெது நல்லது என்பதைக் கண்டறிய பல ஏடு களைப் படிக்கவும், சந்திக்கவும், திட்டங்கள் தீட்டவும், நேரம் அதிகம் செலவானதால், தன் அண்ணன் போன்ற வர்களின் உள்ளத்தின் தன்மை எப்படிப்பட்டது என்று கண்டறிய, நேரம் இல்லை.

உள்ளூர் பத்திரிகையின் புகழரை, நகரசபையின் அங்கீகாரம், அண்ணனின் ஆதரவு, இவ்வளவும், புதிய திட்டத்துக்குக் கிடைத்த சந்தோஷத்தால், பெய்மறந்து இருந்தான் டாக்டர். அண்ணன் புதிய திட்டத்தினால், தனக்கு மொத்தத்திலே, எவ்வளவு இலாபம் கிடைக்கக்கூடும் என்பதைக் கணக்கிட்டுக்கொண்டிருந்தான்.

வீடுகளிலே குடியிருப்போர் சங்கம் ஒன்று அவ்வூரில் அதற்கோர் தலைவன். தீப்பொறிபறக்கப் பேசுபவன்—ஏழைகளின் சார்பில். வரி செலுத்துவோர் ஏழைகள், ஆகவே அவர்களின் நன்மையைக் கவனிப்பதையே நகரசபை குறுகுகோளாகக் கொள்ளவேண்டும், என்பது, அவன் முழுக்கம். தவறானதல்ல. அவனுக்கும் புதிய திட்டத்திலே, அக்கரை ஏற்பட்டது — ஆதரித்தான். குளிக்குமிடம் அமைக்கப்பட்டு, அது செல்வாக்குப் பெற்று, வெளியூர் மக்கள் அதிகமாக அங்கு வந்து போகத் தொடங்கினால், நகரசபைக்குப் பல வழிகளிலும் வருமானம் கிடைக்கும் — நகரசபையின் வருமானம் அதிகரித்தால், நகரசபை, உள்ளூர் பொதுமக்களிடம் வசூலிக்கும் வரியைக்கூட குறைக்கும். இதனால் ஏழைகளுக்கு நன்மை உண்டாகும் என்று கூறினான்—ஏழை பங்காளன் என்ற பட்டத்துக்குரியவனாவதற்குத் தன்னைத் தயாரித்துக்கொண்ட, குடியிருப்போர் சங்கத் தலைவன். புதிய திட்டம், ஏழைகளுக்கு ஒரு வரப்பிரசாதம், என்று எண்ணினான்—புதிய திட்டத்தை ஆதரித்தான். டாக்டரின் களிப்பு பூர்வத்தியாயிற்று.

குளிக்குமிடம் கட்டுவதற்கு, பெருந்தொகையொன்று, முனிசிபல் சபையினர் குறித்தனர். பலருக்குப் பல வேலைகள், கண்டிராகட்டுக்குத் தரப்பட்டன. மாசு சாமான்கள் சப்ளை செய்ப, மாக்கசகாயம்—சண்ணும்புக்கும் செங்கல்

லுக்கும் சேஷாசலம்—பிளான்படி, கட்டடத்தை அமைக்க கங்காதரம்—இப்படிப் பலருக்குக் கிடைத்தது. இந்தக் காண்ட்ராக்ட்டுகளிலே, சிலவற்றிலே, அண்ணனுக்குத் தொடர்பு உண்டு—வெளியே தெரியாது; சிலவற்றிலே, பணம் கடன் கொடுப்பதன்மூலம் தொடர்பு ஏற்பட்டது. மொத்தத்திலே, புதிய திட்டத்திற்காகச் செலவிடப்படும் பெரும் பணத்திலே, குறிப்பிடக்கூடிய தொகை, அவருக்கு வந்து சேரும்படி, தந்திரமாக ஏற்பாடு செய்துகொண்டார். அவர்மட்டுமல்ல; அவர்போன்ற, பலபணந்தேடிக்கருந்தான்!

டாக்டருக்கு, இவை ஒன்றும் தெரியாது. ஒரே மகிழ்ச்சி மயம். மேலும் மேலும் ஆராய்ச்சிகள், நடத்திய வண்ணம் இருந்தார்—புதிய திட்டத்துக்கு பலம் தரத்தக்க வகையான ஆராய்ச்சிகள்.

உள்ளூர் பத்திரிகையின் உரிமையாளர், ஒரு மாஜி தீவிரவாதி—புரட்சிக்காரராகவும் இருந்தவர். அடக்குமுறைகளை எதிர்த்தவர் — ஆதிக்கக்காரர்களின் கொட்டத்தை ஒழிக்கத் தன்னைத்தானே அர்ப்பணித்தவராக இருந்தவர்—பிறகோ—தீவிரவாதக் கோலத்தைக் கலைத்துவிட்டு, பத்திரிகை துவக்கினார்—தன் பேரூ புரட்சி எழுத்துக்களையே தீட்டும் என்று எண்ணி வேறொர் எழுத்தாளரை, ஆசிரியராக அமர்த்தினார்—நிர்வாகத்தையே, கண்ணுள் கருத்து மாகக் கவனித்துக்கொண்டார். நல்ல விளம்பரம் — நல்ல வருவாய்!

பத்திரிகைக்கு ஆசிரியராக அமர்ந்தவர், ஒரு பெரிய புரட்சி வீரரிடம் தான் தயாராவதாக எண்ணிக்கொண்டு மகிழ்ந்தார். தீவிரவாதியானார். பொதுஜன நன்மையை ஆதரிப்பதே என் குறிக்கோள்—அதற்கு எதிரிடையாக எது வரினும், குறிக்கிடும், அச்சம் தமை தாட்சண்யமின்றிக்

கண்டிப்பேன், என்று கூறினார். அவ்வப்போதும், பத்திரிகை உரிமையாளர், ஆசிரியருக்கு, வாழ்க்கைச் சிக்கல் ஊளைப்பற்றி உபதேசம் செய்வார்—தீவிரமாகத்தான் எழுத வேண்டும், ஆனால், அதேபோது, வாழ்க்கையையும் கவனித்துக்கொள்ளவேண்டும் என்று குத்தலாகப் பேசுவார்—திப்பொறி பறக்கத்தான் எழுதவேண்டும், ஆனால் அந்தப் பொறிகள் பத்திரிகையையே தீய்த்துவிடக்கூடாது. தம்பீ, பத்திரிகை என்னுடையது—எனக்குக் குடும்பம் உண்டு, அவர்களுக்கு உணவு, உன் உணர்ச்சி தரும் எழுத்துக்களல்ல!—என்று கிண்டலாகப் பேசுவார். சிலசமயங்களில், உரிமையாளருக்கும் எழுத்தாளருக்கும் கருத்துவேற்றுமை உண்டாகும்—வெற்றி, உரிமையாளருக்கு, விசாரம், எழுத்தாளருக்கு!

ஆனால், குளிக்குமிடம் அமைக்கும் திட்டத்தைப்பற்றியோ திருவருக்கும் ஒரே கருத்து. ஆசிரியருக்கு மகிழ்ச்சி. மெள்ள மெள்ள உரிமையாளரைத் தன் வழிக்குக் கொண்டு வந்துவிட்டதாக எண்ணினார்—அவர் அறியார், உரிமையாளர், காண்ட்ராக்டர் யோசனைப்படி, புறம்போக்கு நிலத்திலே ஒரு பகுதிக்கு, உரிமையாளர் ஆகிவிட்ட இரகசியம்!

பொதுவாகப் பார்க்கும்போது, அந்தச் சிற்றார் முழுதும், சிறந்த திட்டம், சிலாக்கியமான திட்டம், என்று புகழ்ந்தது, டாக்டரின் திட்டத்தை. பொதுஜன ஆதரவு இவ்வளவு தெளிவாகவும் உருவாகவும், மகத்தான அளவிலும், தனக்குக் கிடைத்ததை எண்ணி டாக்டர் களித்தார்—தமது திட்டத்தை மேலும் மேலும் ஆராயத் தொடங்கினார். ஒரு சந்தேகம் வந்துகித்தது.

கடலோரக் குளிக்குமிடத்திலே உள்ள தண்ணீர், சிலாக்கியமானதுதான் என்பதுபற்றி, தான் நடத்திப்

பார்த்த ஆராய்ச்சியுடன் திருப்தியடையாமல், பிரபல நகர ஆராய்ச்சியாளருக்கு, தண்ணீரை அனுப்பிவைத்தார். அவருடைய, ஆராய்ச்சி முடிவு கிடைத்ததும், தமது புதிய திட்டத்துக்குப் பரிபூரணச் சிறப்பு உண்டு, என்பதை உலகே ஒப்புக்கொள்ளும் என்பது, டாக்டரின் எண்ணம்,

நகர ஆராய்ச்சியாளரின் கடிதம், டாக்டரைத் தூக்கி வாரிப்போட்டுவிட்டது.

“தாங்கள் பரிசோதனைக்கு அனுப்பிய நீரை, கண்கு ஆராய்ச்சி செய்து பார்த்து, கீழ்க்காணும் முடிவுக்கு வந்திருக்கிறோம்.

1. தண்ணீர் அசுத்தமானது.
2. சுத்தப்படுத்த முடியாதபடியான அசுத்தமானது.
3. கிருமிகள் நிரம்பியது.
- 4! கிருமிகள், ஆரோக்யத்தைக் கெடுக்கக்கூடியன.
5. விஷ ஜூம் போன்ற கொடிய நோய்களை உற்பத்தி செய்யக்கூடியன, அந்தக் கிருமிகள்.
6. இந்தத் தண்ணீரை உட்கொண்டாலோ, குளிக்க உபயோகித்தாலோ, மக்களுக்கு, கொடிய நோய் உற்பத்தியாகும்.
7. இந்தத் தண்ணீர் உள்ள இடத்தை தூர்த்து விடவேண்டும்.
8. பொதுஜனம், இதை, எந்தவகையிலும் உபயோகிக்காதபடி பார்த்துக்கொள்ளவேண்டும்.”

இந்தக் கடிதத்தைக் கண்டார், டாக்டர்—கண்ணாடிப் பாத்திரத்தின்மீது, சுருங்கல வீழ்ந்ததுபோலாயிற்று!



விஷ நோய்! கேடு தரும் கிருமிகள்! —ஆஹா! இவைகளைக்கொண்ட தண்ணீரை, பொதுமக்களுக்குத் தர இருந்தேனே! பெரிய கேடு செய்ய இருந்தேன்! என்ன பேதமை! என்ன அவசரம்! ஊருக்கு அழகு, அலங்காரம், வருவாய்க்கு வழி, என்று எண்ணி, குளிக்குமிடம் கட்டும் திட்டம் தீட்டினேன்—இப்போதல்லவா தெரிகிறது, இது அழிவுக்கு வழி என்று! பொதுமக்கள் உயிரைக் குடிக்கும் கிருமிகளை, நான் என் அறியாமையாலும் அவசரத்தாலும் மக்கள் மீது ஏவி விட்ட இருந்தேனே—மாபெரும் துரோகமல்லவா செய்ய இருந்தேன்—நல்லவேளை, இந்த ஆராய்ச்சியாளர், உண்மையை உரைத்தார்—ஊர் மக்களைக் காப்பாற்றினார்—உலகுக்கே பெரிய நன்மையைச் செய்தார்! பொதுமக்களுக்கு என் அவசர புத்தியால், பெருந் தீங்கு இழைக்க இருந்தேன்—குளிக்குமிடம் கட்டும் திட்டம், கொலைகாரத் திட்டம், பொதுமக்களின் உயிரைச் சூறையாடும் திட்டம்! பேய்த் திட்டம்! கிருமிகள் வளர்ப்புத் திட்டம்! நோயூட்டும் திட்டம்! நீசத்தனமான திட்டம்!—என்றெல்லாம் டாக்டர் எண்ணினார். எவ்வளவு பெரிய கேடு நேரிட இருந்தது என்பதை எண்ணிப் பார்க்கும்போதே அவருடைய குலை நடுங்கிற்று. மனக்கண் முன்னே, குளிக்குமிடத்துக்கு ஆணும் பெண்ணும் குதூகலமாக வருவது—குளித்து மகிழ்வது—வீடு திரும்பியதும் அவர்களுக்கு விஷ ஜூரம் வருவது—வீட்டிலே சூய்யோ முறையோ என்று கூவுவது—பலர் மாண்டு போவது—போன்ற காட்சிகள் தோன்றின, பதறினார். எடுத்தார் பேனாவை, மள மளவென்று எழுதலானார், புதிய திட்டம் தீதானது—கைவிட்டுவிடவேண்டும், என்று—எழுத்துக்கள் வேக வேகமாக உருண்டோடி வந்தன—ஊர் மக்களின் உயிருக்கு வரவிருந்த ஆபத்தைத் தடுக்க முடிந்தது தக்க சமயத்திலே என்ற ஆர்வத்துடன்

எழுதினார், எழுதினார், விளக்கமாக, ஆதாரத்துடன். எழுதி முடிந்தது, திருப்தி ஏற்பட்டது. பொதுஜனத்துக்குச் செய்ய வேண்டிய மகத்தான சேவையைச் செய்தாகிவிட்டது — கடமையை நிறைவேற்றிவிட்டோம், என்று களிப்புண்டாயிற்று. கதவைத் திறந்துகொண்டு உள்ளே நுழைந்தார். மூத்தவர்—முகத்தில் புன்னகையுடன், ஆர்வத்துடன். டாக்டர், “அண்ணை! நான் ஒரு முட்டாள்தான்—அவசரப் புத்திக் காரன்! அனியாயம் செய்ய இருந்தேன்! பெருங் கேடு நேரிட இருந்தது என்னால்! பொது மக்களுக்குப் பெரிய நாசம் வர இருந்தது என் பேதமையால்” என்று கூவலானார். அண்ணன், ‘இதென்ன புதிய உளறல்’ என்று எண்ணிக் கொண்டிருக்கிறார். “தம்பி! நிரம்ப வேலை செய்துகொண்டிருக்கிறாயோ?” என்று கேலியாகக் கேட்டார்—“ஆமாம், அண்ணை! நிரம்ப வேலை! என் வாழ்நாளிலே, இதுவரை இப்படிப்பட்ட முக்கியமான வேலைபில் ஈடுபட்டதே இல்லை என்று கூறலாம் — அப்படிப்பட்ட அருமையான காரியம்” என்று டாக்டர் மேலும் ஆர்வத்துடன் கூற, மூத்தவர், சாவதானமாக, “குளிக்குமிடம் அமைக்கும் திட்ட சம்பந்தமாகத் தானே தம்பி, வேலை செய்துகொண்டிருந்தாய்?” என்று கேட்டார். “சந்தோஷம்! அந்தத் திட்ட சம்பந்தமாக எவ்வளவு வேலை செய்தாலும் தரும், முக்கியமான திட்டம்” என்றார் மூத்தவர்—புதிய திட்டத்தின்மூலம் தனக்குக் கிடைக்க இருக்கும் இலாபத்தை எண்ணிக்கொண்டு. அவர் எந்த நோக்கத்தோடு இதைப் பேசுகிறார் என்பதை அறியாத டாக்டர், “முக்கியமான திட்டம் என்று சாதாரணமாகப் பேசுகிறீர்களே அண்ணை! பொதுஜனத்தின் உயிரைப் பாற்றிய திட்டமல்லவா அது” என்றார்—“ஆமாம்” என்று அசை போட்டார் மூத்தவர் — “பொதுஜனத்தின் சேவையைக் கருத்தில் கொண்டு தயாரித்த திட்டமல்லவா அது—

அதுபற்றி மேலும் பல ஆராய்ச்சிகளை நடத்தியபடிதானே இருந்தேன்” என்று துவக்கினார் டாக்டர். “நானும் ஒவ்வோர் இரவும் நடுநிசிவரையில் உன் அறையில் விளக்கெரியக் கண்டேன்” என்றார் மூத்தவர்—வீண் செலவு செய்கிறார் தம்பி! என்பதைக் குறிப்பாக உணர்த்தினார். “வீண் போகவில்லையே அண்ணா! என் உழைப்பு வீண் போகவில்லை. விபரீதம் நேரிட இருந்தது. நான்மட்டும் சற்று அக்கரையற்று இருந்துவிட்டிருந்தால், பொதுமக்கள் பெரிய தோர் நாசத்துக்குள்ளாகியிருப்பர். சரியான சமயத்தில் கிடைத்தது, ஆராய்ச்சியாளரின் ஆய்வுரை—தப்பினர் மக்கள்” என்று எழுச்சியுடன் பேசினான் தம்பி — அண்ணன் அதன் பொருள் விளங்காமல் திகைத்தான். “தம்பி, என்ன இப்படிப் பேசுகிறாய்—புரியவில்லையே?” என்று அண்ணன் கேட்க, “ஆர்வத்தால் அடிப்படையை மறந்துவிட்டேன் அண்ணா! மன்னிக்கவேண்டும்” என்ற முன்னுரையுடன், நீர் நிலைய அமைப்புபற்றிய புதிய முடிவை—அதாவது அத்தகைய நிலையம் கூடாது என்பதை விவரமாக விளக்கினான்—தம்பி. அண்ணனுக்குக் கோபம், அருவருப்பு, “முட்டாளர்! உன் திட்டங்கள் இப்படித்தான் இருக்கும் என்று நான் அடிக்கடி கூறிக்கொண்டுதானே இருந்தேன், இப்போதாவது புரிகிறதா! ஊர் மக்களுக்கு நன்மை செய்யக் கிளம்பினால்—உனக்குத்தான் ஏதோ அந்த உரிமையும் திறமையும் இருப்பதாக எண்ணிக்கொண்டு, வேண்டாமடா, உன் வேலையைக் கவனி—தொழிலைக் கவனி—குறிப்பத்தைக் கவனி, என்று ஆயிரம் தடவை கூறினேன்—கொட்டி அளந்தாய்—இப்போது?” என்று கோபமாகப் பேசினான் அண்ணன். “ஆர்வ மிகுதியினால் நான் முழு ஆராய்ச்சி செய்யாமலிருந்துவிட்டேன் அண்ணா! ஆபத்து வர இருந்தது. ஆனால் இப்போது பயம் இல்லையே. நாம், அந்தப்பாதைத் திட்டத்தை நிறுத்தி

விடலாம்” என்றான் தம்பி. “இவ்வளவு ஏற்பாடுகள் பூர்த்தி யான பிறகு! கட்டடம் அமைக்க ‘காண்ட்ராக்டர்கள்’ ஏற் பாடாகிவிட்டன—முன் பணம் கொடுத்தாகிவிட்டது. இவ்வளவு ஏற்பாடுகள் நடைபெற்றான பிறகு, திட்டத்தை விட்டுவிடுவது! தம்பி! உனக்கு ஏதாவது தெளிவு இருக்கிறதா? என் கோபத்தைக் கிளராதே. உன் பேச்சை நம்பிக் கொண்டு, நான் நகராட்சி மன்றத்திலே உன் திட்டத்துக்கு ஆதரவு திரட்டினேன் — எவ்வளவு கஷ்டம் — எவ்வளவு செலவு!” என்று அண்ணன் கூறி ஆயாசப்பட்டான். “தொந்திரவுதான் கொடுத்துவிட்டேன். கஷ்டம் அதிகம் தான் தங்களுக்கு என்று ஆறுதல் மொழி கூறினான் தம்பி. “நஷ்டம்! அதை கவனிக்க மறுக்கிறாயே, ஏடுதாங்கி! பணச் செலவு ஆகியிருக்கிறதே தெரியுமா? கவலைப்பட வேண்டாமோ? செலவு செய்த தொகை திரும்பக் கிடைக்கவா போகிறது” என்று வெகுண்டுரைத்தான் அண்ணன்! டாக்டர், “எதற்குச் செலவு?” என்று கேட்டான்; பிறிட்டுக் கொண்டுவந்தது ஆத்திரம் அண்ணலுக்கு. “உன் பைத்தியக்காரத் திட்டத்தை, நகராட்சி மன்றம் ஏற்றுக்கொண்டதே, காரணம் என்ன? உன் திட்டத்திலே அறிவும அருமையும் ததும்புகிறது என்று? மடையா! இருபது ஆயிரம் செலவு எனக்கு—ஆளுக்கு ஆயிரம் — அந்தப் பணத்தைப் பெற்றுக்கொண்டுதான், ‘நகரத் தந்தைகள்’ உன் திட்டத்துக்கு ஆதரவுத்தனர்—தெரியுமா! ஊரிலுள்ள பிரமுகர்களை, உன் திட்டத்துக்கு ஆதரவாளர்களாக்குவதற்கு நான் செலவிட்டது கொஞ்சமல்ல. உலக அனுபவமற்றவனே! உன் படம் போட்டு, திட்டத்தைப்பற்றிக் கொட்டை எழுத்துக்களிலே அலங்காரமாக அச்சிட்டு வழங்கினார்களே, அது, உன் திட்டத்தைப் பார்த்துப் பூரித்துப் போனவர்கள் செய்த ‘பொதுஜன சேவை’ என்றுதான், நீ எண்ணிக்

கொண்டாய். நோட்டுகளை, எண்ணிக் கொடுத்தேன், அதற்கான செலவுகளு! இவ்வளவுக்குப் பிறகு, நீ யோசனை கூறுகிறாய், திட்டத்தைக் கைவிட்டுவிடலாம் என்று! துளியாவது பணத்தின் அருமை பெருமை தெரிந்தால் இப்படி நடந்துகொள்வாயா?" என்று கடிந்துரைத்தான் அண்ணன். தம்பி தத்தளித்தான்—தன்னை இவ்வளவு தொல்லை அண்ணனுக்கு ஏற்பட்டுவிட்டதே என்பதை எண்ணிமட்டுமல்ல—பொதுமக்களுக்காகத் தயாரிக்கப்பட்ட திட்டத்துக்கு ஆதரவு தர, நகராட்சி மன்ற உறுப்பினர்கள் பணம் பெற்றுக் கொண்டார்களாமே, ஆளுக்கு ஆயிரம்—இப்படியா பொது ஜன சேவை இருக்கிறது!—என்பதை எண்ணி. இப்படிப்பட்டவர்களை ஏன் பொதுமக்கள் தேர்ந்தெடுக்கிறார்கள்? எப்படி இவர்களின் கபடம் வெளியே தெரியாமலிருந்துவிடுகிறது?—என்றெல்லாம் எண்ணி ஆயாசமுற்றான். அண்ணன் சில வினாக்கள் ஆழ்ந்த யோசனையிலிருந்துவிட்டு, ஒரு முடிவுக்கு வந்தவனாகி, தம்பியைப் பார்த்து, "சரி—இதவரையில் தான், புத்தியில்லாமல நடந்துவந்தாய்—இனியாவது ஒழுங்காக நட. உன் புதிய ஆராய்ச்சியை, மனதோடு வைத்துக்கொள்—வெளியே கொட்டி ஊரைக் கலக்காதே" என்றான். தம்பிக்குத் திகிலு பிறந்தது. "திட்டப்படி காரியம் நடந்துவிட்டும்" என்றான் அண்ணன். தீம்தித்தவன் போலானான் தம்பி. "என்ன, என்ன! திட்டப்படி காரியம் நடப்பதா! என்ன அண்ணா! மக்களைச் சாகடிப்பதா! நாட்டைச் சடுகாடு ஆக்குவதா! நானா! என்ன துணிவு உனக்கு! எவ்வளவு கல், நெஞ்சம்!" என்று கூவினான். 'திட்டம் நிறைவேற்றப்பட்டாகவேண்டும்—இனி அதை நிறுத்த முடியாது—இலட்சக் கணக்கில நஷ்டம் ஏற்படும்—இந்தத் திட்டத்தை நம்பித் தனவந்தர்கள் ஏராளமான 'முதல்' போட்டுவிட்டார்கள்—திட்டத்தை நிறுத்திவிட்டால் பெரு

நஷ்டம் ஏற்படும்—எனக்கேகூடப் பெரு நஷ்டம் உண்டாகும்”

“அதற்காக மக்களைச் சாகடிக்கும் மாபாதகம் புரிவதோ”

“மாபாதகமோ—வெறும் பாதகமோ, எனக்குத் தெரியாது. நீ முதலிலே சொன்னபடி பல கட்டடம் கட்டியாக வேண்டும்”

“அண்ணா! நச்சப் பொய்கையை நாம் வெட்டுவதா, நமது மக்களைச் சாகடிக்க!”

“நம்பினவர்களின் பணம், பாழாவதா? நடுவிலே திட்டத்தைத் தகர்த்துவிட்டால், நஷ்டம்தானே ஏற்படும். உன்னைச் சுமமாவிடமாட்டார்கள்”

“பணம் செலவிட்டீர்கள், சரி—அதற்காக மக்கள் பிணங்களாவதா? என் அவசர புத்தியினால், உங்களுக்கு நஷ்டம் ஏற்பட்டுவிட்டது, பண நஷ்டம். அதைத் தடுப்பதற்காக, மக்களை மடியச் செய்வதா? பொதுமக்களைப் பூச்சி புழு வெறு எண்ணிக் கொண்டீரோ! பேசாமல் எழுந்து போய்விடும் மரியாதையாக.”

“மடத்தனத்தை விடு. திட்டத்தை முறைப்படி நிறைவேற்றிவிடுவோம் பிறகு, பொதுமக்கள் சாகாதபடி தடுத்துக்கொள்ளலாம்”

“பிறகு தடுப்பதா? பிறகு? எப்படி?”

“குளிக்குமிடம் கட்டி முடித்துவிட்டு, திறப்பு விழா நடந்தேறிய பிறகு.....”

“மக்கள் நோயால் தாக்கப்பட்டு மடியும்போது...”

“மடிவதற்கு முன்பு.....நாமே பெரியதோர் வைத்ய

சாலை அமைத்துவிடலாம்—நீ, சர்ஜன்-ஜெனரல் — மாதம் ஐயாயிரம் சம்பளம்!”

தம்பியால் இதைக் கேட்கச் சகிக்கவில்லை,

“போ, வெளியே—போ, வெளியே”—என்று முழக்க மிட்டான்.

“போகிறேன் — ஆனால் போவதற்குமுன், இதையும் கூறிவிடுகிறேன். மரியாதையாக, என் யோசனையின்படி நடந்துகொண்டால், தலை தப்பும்—பிடிவாதம் செய்தாயோ அழிவுதான் உனக்கு” என்று எச்சரித்தான் அண்ணன். “அழிவு யாரால்? உன்போன்ற பணாதேடிகளால்தானே! உன் போன்றாரின் பகை என்னை ஒன்றும் செய்துவிடாது. நான் பொதமக்களின் ஆதரவு பெற்றவன்” என்றான் தம்பி. “பித்தம் பிடித்தவனே! பொதுமக்களேதான் உன்னை எதிர்க்கப்போகிறார்கள்—எதிர்க்கும்படி, என்னால் எவிவிட முடியும். வேண்டாம், விஷப் பரிட்சை. கடைசி எச்சரிக்கை. தம்பியாயிற்றே, என்ற பாசத்துக்காகக் கூறினேன் — என் புத்தியைக் கேள்—பொதுஜன விரோதியாகாதே!” என்றான் அண்ணன். கோபத்தைப் பித்ததுக்கொண்டு கிளப்பிற்று சிரிப்பு. “பொதுஜன விரோதி! யார்? நானா! மக்கள் சாகடும், பரவாயில்லை, பணம் வேண்டும் எனக்கு என்று பேசும் நீயா, இதைக் கூறுகிறாய்!! நான் பொதுஜன விரோதியா! மக்களின் நலனுக்கு எது தேவை, என்ன செய்யவேண்டும், இந்தத் திட்டம் நல்லதா, இன்னொரு திட்டம் தேவையா, என்று எண்ணியபடி, ஆராய்ச்சிகள் செய்தபடி, அவர்களுக்காக உழைத்தபடி உள்ள நானா, பொதுஜன விரோதி! என்று ஆத்திரமும் அழுகுரலும் கலந்த முறையில் பேசினான். அண்ணன், பதறாமல், துடிக்காமல், நிதானமாக, “தம்பி! பொதுஜன விரோதியாகப் போகிறாய் நீ. அதற்

கான 'தூபம்' போடுவது என்று தீர்மானித்துவிட்டேன். வீணாக நாசமாகாதே. திட்டத்தைத் தகர்க்காதே — நீ தகர்ந்து போவாய்—உனக்கும் பொதுமக்களுக்கும் உள்ள தொடர்பு, நேசம், தகர்ந்து போகும்—தானாக அல்ல—எங்கள் தாக்குதலால்!" நான், அடிக்கடி கூறி வந்ததை மீண்டும் கவனப்படுத்துகிறேன்—'பொது ஜனத்தை' ஆட்டி வைக்க முடியும்—எப்படிவேண்டுமானாலும்" என்றான்.

“தலையாட்டிப் பொமமைகளால், பொதுமக்கள்! போய்க் கூறுவோம், வா, இருவரும்—மாணத்தை எவுகிற நீயும், மக்களின் வாழ்வு வளமாகவேண்டும் என்று எண்ணுகிற நானும்—இருவரும் சென்று பேசுவோம், பொதுமக்களிடம்—வா, தைரியமிருந்தால் - வா, வலலமை இருந்தால்! வந்தது பேசு—பிறகு பார், யாரைப் பொதுமக்கள், பொது ஜன விரோதி என்று கூறுகிறார்கள்—கண்டிக்கிறார்கள், என்பதை. வரத் தயாரா? நான், திட்டத்தால் வரக் கூடிய நாசத்தை எடுத்து விளக்கிப் பேசுகிறேன். நீ, அந்தத் திட்டத்தை நிறுத்திவிட்டால் சீமான்கள் சிலருக்கு ஏற்படக்கூடிய நஷ்டத்தை எடுத்துக் கூறு—கற்களால் அடித்து விரட்டுவர், உன்னை” என்று டாக்டர் ஆகரோஷத்துடன் பேசினார். அண்ணன், அவனைச் சுட்டுத் தள்ளிவிடுவது போன்றவிதமாக, முறைத்துப் பார்த்துவிட்டு, சரேலென்ப போய்விட்டான். போர் மூண்டுவிட்டது!

\* \* \* \*

“இனிக் காலதாமதம் கூடாது—உண்மையை உடனே உரறியச் செய்யவேண்டும்— சீமான்களின் சதிச் செயல் ஆரம்பமாகு முன்பு, பொதுமக்களின் ஆதரவைத் திரட்டி விடவேண்டும். பொதுமக்கள் அறிவர், நமது தொண்டு எப்படிப்பட்டது என்பதை. சீமான்களின் போக்கும் அவர்க



ளுக்குத் தெரியும். சிறினான் அண்ணன், பணம் நஷ்டமா குமே என்பதால். ஆனால், என்ன செய்துவிடமுடியும்! பொதுமக்கள், என்ன, உண்மையைத் தெரிந்துகொள்ள முடியாதவர்களா? மக்களாட்சிக் காலம் இது! மயக்கும் புரோகிதனும், மிரட்டும் மன்னனும் ஒழிந்துபோய், மக்களுக்காக, மக்களால் அமைக்கப்பட்ட, மக்களாட்சி நடக்கும் காலம். இதிலே மமதையாளர்களின் ஆர்ப்பரிப்பு தவிடு பொடியாகும். மக்கள், முதலில் உண்மையை உணரவேண்டும். இந்தக் கட்டுரை, மக்களுக்கு முழு உண்மையை உணர்த்துவிக்கும். விளக்கமாகத் தீட்டி யிருக்கிறேன். மூன்றுமுறை நானே படித்தேன். ஆதாரங்கள் ஏராளம். ஆராய்ச்சியாளரின் கருத்தை வெளியிட்டிருக்கிறேன். இதைக் கண்டால், மக்கள் உண்மையை உணர்வர். இன்றே பத்திரிகையில் வெளிவந்தாகவேண்டும்.”

டாக்டர், கட்டுரையைத் தீட்டிய பிறகு இதுபோல எண்ணினார். ஓட்டம், பெருங்கடையாகச் சென்றார், பத்திரிகை அலுவலகத்திற்கு. ஆசிரியரிடம் விஷயத்தை விளக்கினார் டாக்டர். குறுக்குக் கேள்விகளுக்கெல்லாம் தக்க பதிலளித்தார். கட்டுரையைப் படித்துக் காட்டினார். ஆசிரியரின் கண்களிலே நீர்த்திவலைகள்!! எழுந்து வந்த, டாக்டரைக் கட்டி அணைத்துக்கொண்டு, “டாக்டர்! நீர் மேதை. பரோபகாரி! சிலை நாட்டிச் சிறப்பிக்கவேண்டும் உம்மை! பொதுமக்கள், உம்மை, ‘ரட்சகர்’ என்று போற்றப்போவது திண்ணம். எவ்வளவு பெரிய ஆபத்தை, நாசத்தைத் தடுத்து விட்டீர் தெரியுமா! உம்மால் உமது பெருமையைப் பூரணமாக உணர்ந்துகொள்ள முடியாது. என் போன்றவர்களால் மட்டுமே முடியும்! டாக்டர்! நான், தங்கள் தோழரை இருப்பதைப் பெரியதோர் பாகுபாடும் என்றே கருதுகிறேன். இந்த நூற்றாண்டின் ‘மகாபுருஷர்’ தாங்கள் என்று முகம்

துதியாக அல்ல, உள்ளன்புடனேயே கூறினார். டாக்டர் ஆரித்துப் போனார்! பொதுஜன விரோதியாக்குகிறேன் என்று மிரட்டினானே, அண்ணன், என்று எண்ணிப் புன்னகை புரிந்தான். அன்றைய இகழில், முதல் பக்கம், டாக்டரின் கட்டுரை வெளியிடுவது என்று ஆசிரியர் ஏற்பாடு செய்தார்.

பொதுமக்களுக்காக, உண்மையில் தொண்டு செய்பவரை, எந்தப் பகையும் ஒன்றும் செய்துவிடாது, என்ற திட மனதுடன், டாக்டர், பத்திரிகை அலுவலகத்தை விட்டு வெளியேவரப் புறப்பட்டார் — வெளி வாயற்படியிலே, அண்ணனைக் கண்டார். அண்ணன், அலட்சியமாக, டாக்டரைப் பார்த்துவிட்டு, பத்திரிகை நிலையத்துக்குள் சென்றான், ஆசிரியரோ, கட்டுரைக்குப் பொறுத்தமான தலைப்புகள் தயாரிக்கும் கொல்லையான வேலையில் ஈடுபட்டிருந்தார். இரண்டு பேரை பழுதாகிவிட்டன. காகிதம் பல கெட்டுவிட்டன! சீமான் உள்ளே நுழைந்தார்—களைத்துக் கொண்டே. ஆசிரியர் டாக்டரின் கட்டுரையைப் புகழத் தொடங்கினார். ஆசிரியர் பேச்சில் குறுக்கிடவில்லை; சீமான் —பேசி முடிந்ததும், நிதானமாக, “என் தம்பி தந்த கட்டுரையைப் பிரசுரிக்கவேண்டாம். அதைக் கூறிவிட்டுப் போகவே, நான் வந்தேன்” என்றான். ஆசிரியர் திடுக்கிடும் போனார்.

“அதை வெளியிட்டாகவேண்டுமே—பொதுஜன நன்மையை உத்தேசித்து.”

“பொதுஜன நன்மையை உத்தேசித்துத்தான் நான் கூறுகிறேன், அதை வெளியிடக்கூடாது என்று.”

‘மக்களுக்கு விளைய இருக்கும் ஆபத்து இது என்பதை டாக்டர் விளக்கி இருக்கிறார்,’

“என்னிடம் இதைவிட உதிகமாக விளக்கம் கூறினான்.”

“திட்டம் தீமை தருவது என்பதை மக்கள் அறியும் படிச் செய்தால்தானே, திட்டத்தைக் கைவிட்டுவிடுவது பற்றி பொதுமக்கள் தவறாக எண்ணாமலிருப்பர்.”

“ஆமாம், ஆனால் திட்டத்தைக் கைவிட்டுவிடப் போவதில்லை. திட்டப்படி காரியம் நடைபெறும்.”

“நச்சுப் பொய்கையை வெட்டப் போகிறீர்களா? இதைத் துணிந்து என்னிடமே கூறுகிறீர். நான் யார் என்பது தெரியாமல்.....”

“நன்றாகத் தெரியும்—ஆசிரியரே! ஆனால் நீர் தெரிந்து கொள்ளவேண்டியது ஒன்று இருக்கிறது. நீர், ஆசிரியர், உரிமையாளரல்ல—பத்திரிகையின் உரிமையாளருக்கு, திட்டத்தைக் கைவிட்டால், ஐம்பதாயிரம் ரஷ்டம் என்பது உமக்குத் தெரியாது.”

“தெரியவேண்டிய அவசியமில்லை. அச்சம், தயை தாட்சணியமற்றுச் சேவை செய்வதே, பத்திரிகாசிரியன் கடமை. எது பொதுமக்களின் நன்மைக்கு உகந்தது என்பதைத்தான் நாங்கள் கவனித்துப் பணியாற்றுவோம்—மற்றவை, எமக்குத் தூசு.”

“வேறொர் சமயம், பத்திரிகாசிரியரின் கடமையைப் பற்றி, இதைவிடத் தெளிவாகவும் வீரமாகவுட்குடக் கட்டுரை திட்டலாப்—படித்து நானும் இன்புறுகிறேன். இப்போது என் யோசனையைக் கேளும்—என் வேண்டுகோளைச் சற்று மதித்து நடவுங்கள்—தம்பி தந்த கட்டுரையை வெளியிடவேண்டாம்—விபரீதம் நேரிடும்.”

“உங்கள் வேண்டுகோளின்படி நடப்பதற்கு இல்லை; மன்னிக்கவும்.”

“பரவாயில்லை. நான் போய் வருகிறேன். என் வேண்டுகோளை நிராகரித்துவிட்டீர்; சரி, உங்கள் சபாவமே இது தான்! உத்திரவுக்குத்தான் அடங்கி நடக்கப் பிரியம் போலும்!”

ஆசிரியர், இந்தக் கேலிப் பேச்சைக் கேட்டு, கோபம் கொண்டார். சீமான், அதை அறிந்துகொண்டவர்போல வெளியே சென்றார். மடையன், காதகன், கயவன் என்று ஆசிரியர், சீமானை மனதுக்குள் திட்டியபடி, தலைப்பு என்ன தருவது என்று யோசித்தபடி இருந்தார். மணி அடித்தது — உரிமையாளர் அறையிலிருந்து—ஆசிரியர் அழைக்கப்பட்டார். உரிமையாளர் எதிரே, சீமான்!!

“டாக்டர், ஏதோ கட்டுரை அனுப்பினாராமே—”

“ஆமாம்—மிகவும் முக்கியமான, ஆராய்ச்சி முடிவு”

“சொன்னார்...இவர்...சரி.....அந்தக் கட்டுரையைப் பிரசுரிக்கவேண்டாம்...இன்று...”

“என்ன! என்ன! நமது நகர மக்களின் உயிரைப் பாதிக்கக்கூடிய பிரச்சனை.....ஆபத்தான நேரிட இருக்கிறது; அதை அறிந்து, டாக்டர் தடுக்கிறார், பல ஆயிரம் மக்களுடைய உயிரைக் காப்பாற்றுகிறார்—அப்படிப்பட்ட கட்டுரையை, ஆராய்ச்சிக் கட்டுரையை வெளியிடாமலிருப்பதால் உண்மையை மறைப்பதால் நமது பத்திரிகையின் தரம் என்ன! நமது கொள்கை எப்படிப்பட்டது! ஜனநாயக முரசு! இதிலே அக்ரமம், அநீதிக்கு இடமளிக்கலாமா? நான், இதற்கு ஒருபோதும் சம்மதியேன்.”

“சம்மதிக்கவேண்டாம், நீ, பத்திரிகை நடத்தும் போது!”

“அவ்வளவு அலட்சியமாகவா, ஒரு எழுத்தாளனைப் பேசுகிறீர்—இந்தச் சீமானின் பேச்சைக் கேட்டுக்கொண்டு தாங்களும் ஒரு எழுத்தாளர்—”

“முன்பு! இப்போது, இந்தப் பத்திரிகையின் இலாப நஷ்டத்துக்குப் பொறுப்பு என்னுடையது. டாகடரின் கட்டுரை வெளியீற்தால, நகராட்சி மன்றத்தினர், மான நஷ்ட வழக்குத் தொடுப்பார்கள் — என்று இவர் கூறுகிறார்— தெரிகிறதா — உன் எழுத்துக்களை எண்ணிக்கொடுத்தால் ஏற்றுக்கொள்ளமாட்டார்கள்—பணம் கொடியத் தரவேண்டும், வழக்கு அவர்கள் தொடுத்தால்.”

“பொதுமக்களின் ஆதரவைத் திரட்டி வழக்கு நடத்தியே பார்க்கலாம்.”

“இதை ஏற்றுக்கொள்ளும் இடமாகப் பார்த்து, நீர் ஆசிரியர் வேலை பார்க்கலாம் போய் வாறும். இன்றுமுதல் பச்சைமலை, ஆசிரியராக நியமிக்கப்படுவார்.”

\* \* \* \*

வேலை இழந்த ஆசிரியரும், டாக்டரும் சந்தித்தனர்— வீரத்தை விட மறுத்தனா இருவரும்—வேல்பாய்ந்த வேறு மாயினர். வேறு இதழ்கள் இல்லை. வேதனை, டாக்டருக்கு உண்மை, மறைக்கப்படுகிறதே என்று துடிசுதார், அவருடைய இதயத்தை மேலும் குத்துவதுபோல, அன்றைய இதழில், திட்டத்தின் சிறப்புகளைப்பற்றி அவர் முன்பு தீட்டிய கட்டுரை, மீண்டும் பிரசுரிக்கப்பட்டிருந்தது; இதழைச் சுக்குதூறாகக் கிழித்தெறிந்தார். மேஜையைக் குகதினர்; கை வலித்தது! நூற்காலிகளைப் போடுகின்ற தந்தார். என்ன செய்வதென்று தெரிபாமல் திகைத்தார், பொது மக்கள் ஏமாற்றப்படுகிறார்கள், அவர்களைத் தள்ளிக் கொல

வதற்குப் படுகுழி வெட்டப்படுகிறது. என்ன செய்வது!! போரிலே, அண்ணனுக்கு முதல வெற்றி கிடைத்துவிட்டது. இதழில் வெளியிட்டால்தானா—மக்களிடம் நேரிலேயே கூறுவோம்—பிரச்சாரம் சிறந்ததோர் சாதனம்—திட்டத்தால் வரக்கூடிய தீமையையும் விளக்குவோம்; இதழின் உரிமையாளரும் சீமானும் சேர்ந்து நடத்தும் சதித் திட்டத்தை விளக்குவோம், பொதுமக்களிடம். உண்மையை உணர்ந்ததும், பொதுமக்கள், சீழிக் கிளம்புவர், புல்லர்களின் போக்கைக் கண்டிப்பர், ஆம்! கூட்டம் நடத்தவேண்டும், உடனே என்று எண்ணினார்; உடனே, கூட்டத்திலே, எப்படி எப்படி விஷயத்தை விளக்குவது என்று குறிப்புகள் தயாரித்தார்—அவர் மனக்கண் முன்பு, பெரியதோர் மன்றம் தெரிந்தது—மக்கள் திரண்டுள்ளனர்—அவர் பேசுகிறார்—ஆனந்த ஆரவாரம் செய்கின்றனர் மக்கள்—டாக்டர் வாழ்க! டாக்டர் வாழ்க! என்று பேரொலி கிளம்புகிறது! ஆனால் எல்லாம் மனக்கண்முன்!! டாக்டரின் மனதிலே, உலாயியிலேயே, அச்சம் மூண்டது. கூட்டம் நடத்துவதற்கு அவர் எடுத்துக்கொண்ட முயற்சிகள் யாவும் தோற்றுப்போனது கண்டு! மண்டபங்கள், கொட்டகைகள், பள்ளிக்கூடங்கள் எங்கும் இடம் கிடைக்கவில்லை—உரிமையாளர்கள், அனுபந்திர மறுத்துவிட்டனர். உண்மையைக் கூற இடம் கிடைக்கவில்லையே! பொதுஜன சேவைக்கு இடம் இல்லையே! இப்படியா நிலைமை இருப்பது என்று எண்ணினார். அடக்கமுடியாத கோடம் பிறந்தது. அண்ணன் வெற்றி பெறுகிறான்—புது வெகுதிறதே—சூழ்ச்சி பலிக்கிறதே—மக்களின் உண்மையைக் கணவிலும் கருதாத மாபாவிகள் வெற்றிப்பெறுகிறார்களே, இதற்கென்ன செய்வது! — என்று எண்ணி மனமிக வாடினார்—பித்தம் பிடித்தவர் போலினார்.

\*

\*

\*

“அப்பா! அவர் வந்திருக்கிறார்” — என்று தழுதழுத்த குரலில் கூறினாள், டாக்டரின ஒரே மகள்.

“யார்—ஏன்” — என்று வெறுப்புடன் கேட்டார் டாக்டர்.

“அவர் தானப்பா! இன்றுதான் கப்பல் வந்தது” என்றாள் காரிகை. “ஓஹோ! உன் நண்பனா...காதலன் வந்திருக்கிறானா...சரி கண்ணே! நான் சஞ்சலத்திலே இருக்கிறேன், ஆகவே புரிந்துகொள்ளவில்லை. உன் திருமணத்தை நடத்தித்தான் ஆகவேண்டும், விரைவில். நானும் உன் காதலனுடைய பொறுமையை அளவுக்கு அதிகமாகவே சோதித்து விட்டேன்” என்று கனிவுடன் கூறினார் டாக்டர். குமாரியின் முகம் மலர்ந்தது, தந்தையின் அன்புமொழி கேட்டு மட்டுமல்ல, அதே சமயம் அங்குவந்து நின்ற, தன் காதலனைக் கண்டு.

\* \* \* \*

“கப்பல் தலைவனானேன், கண்மணி. அப்பாவிடம் கூறு, ஆனந்தப்படுவார்!” — என்றாள் இளைஞன், எழிலரசியிடம், மலர் முகத்தை முத்தமிட்டுவிட்டு. அப்பாவின் அல்லலை விளக்கினாள் ஆரணங்கு. கப்பல் தலைவன் கடுங்கோபம் கொண்டான். உண்மைக்கு உழைக்கும் உத்தமனுக்கா இப்படி இடையூறுசெய்கிறார்கள், “அன்பே! ஆயாசம் விடு. நாளை மறுதினம் கிடங்கிலே கூட்டம் நடத்தலாம். அங்குள்ள சரக்குகளைக் கப்பலில், தூரிதமாக ஏற்றிவிட ஏற்பாடு செய்கிறேன். பிறகு, கிடங்கு, பொதுக் கூட்டம் நடத்த ஏற்றதாகிவிடும், என்று கூறினாள் காதலன்—களிப்புட்டும் இசுசெய்தியைத் தந்தையிடம் கூறினாள், தந்தை! கூட்டத்துக்கான ஏற்பாடுகள் நடைபெறலாயின, பொதுமக்கள் திரண்டனர், கிடங்கில். புதிய குறிப்புகள் தயாரித்

துக்கொண்டு கிளாப்பினர் டாக்டர், புன்னகை பூத்த முகத்தோடும், உள்ளே நுழைந்தார். முதல் வரிசையில், அமர்ந்திருந்தான் அண்ணன். அவன் அருகே, வாடகை வீட்டுக்காரர் சங்கத் தலைவர் இருந்தான். சட்டை செய்யவில்லை டாக்டர், யாரையும் — ஆணவத்தால் அல்ல, ஆதாரங்கள் ஏராளமாக இருக்கும்போது, பொதுமக்களுக்கு உண்மையான தொண்டு செய்கிறாரும் என்ற நாய்மை மனதிலே இருக்கும்போது, யாருக்குத்தான் அஞ்சவேண்டும்!! அண்ணன், தானாகவே எழுந்திருந்து, கூட்டத்துக்குத் தலைமை வகிக்கும்படி, குடியிருப்போர் சங்கத் தலைவனைப் பிரேரேபித்தான்—அவனும் தலைமை தாங்கி, டாக்டரின் சிறப்புகளை விளக்கிப் பேசினான் — மக்கள் சந்தோஷ ஆரவாரம் செய்தனர். டாக்டர் தந்த திட்டத்தைப் புகழ்ந்தான், மக்கள் பூரித்தனர்—டாக்டர் ஏதோ பேச முயன்றார்—மக்களின் கரகோஷம் கிளம்பும்படி, சங்கத் தலைவன் சண்டப் பிரசண்டமாக பேசியபடி இருந்தான். “இந்தத் திட்டத்தைக் கண்டு, அண்டையிலுள்ள நகரங்கள் பொறுமை கொண்டுவீட்டன, நமது புராதன நகருக்குப் புதியதீகார் அந்தஸ்து வருவது அந்த நகரத்துப் பொச்சரிப்புகாரர்களுக்குப் பிடிக்கவில்லை. டாக்டரின் திட்டத்தின் பயனாக, நமது நகருக்குச் செலவம் பெருகும் என்பது தெரிந்ததும், எப்படியாவது இந்தத் திட்டத்தைத் தகர்த்துவிடுவது என்று, சூதுக்காரர்கள், சூழ்ச்சிக்காரர்கள், முயற்சி செய்தனர். இந்த இரகசியம் எங்களுக்குத் தெரிந்தது; நாங்கள், நமது டாக்டரின் அரிய ஆராய்ச்சிக் கட்டுரையை மீண்டும் பத்திரிகையில் வெளியிட்டோம். சூழ்ச்சிக்காரர்கள், ஆசிரியருக்கு இலஞ்சம் கொடுத்தனர் — அந்த இரகசியம் தெரிந்ததும் அவரை வேலையினின்றும் நீக்கப்பட்டது. இப்படி சூழ்ச்சிக்காரரின் ஏற்பாடுகளை முறியடித்துக் கொண்டு



வந்தோம். ஆனால், மகாஜனங்களே! கடைசியில் சூழ்ச்சிக் காரர்கள், யாரும் செய்யத் துணியாத ஒரு விபரீத காரியத்தை செய்துவிட்டனர். மாசமருவற்ற மனமுடைய நம் முடைய டாக்டரை பொதுஜன உபகாரியான நம்முடைய டாக்டரை, சுயநலத்தைக் கருதாது, பாடுபட்டு வந்த நம் முடைய டாக்டரையே, அந்தப் பாபிகள், எப்படியோ மயக்கிவிட்டனர். அவர் வாயாலேயே, அவர் முன்பு புகழ்ந்து கூறிய திட்டத்தை, ஆபத்தானது, தீதானது, நாசம் தருவது என்று பேசவைக்க, ஏற்பாடு செய்துள்ளனர். அதைக் கேட்டதும் நாங்கள் பதை பதைத்தோம்— நெஞ்சம் குமுற்றிற்று—நமது டாக்டரும், துரோகியாக முடியுமா, அவரைச் சதிகாரர்கள், சூழ்ச்சிக்காரர்கள் தங்கள் கையால் ஆக்கிக்கொள்வது, முடிசிற காரியமா, என்றெல்லாம் எண்ணி மனம் துடித்தோம். கடைசியில் அவரையே கேட்டோம்—அவர் முதலில் மறுத்தார் — பிறகு மழுப்பினார்—கடைசியில் குற்றத்தை ஒப்புக்கொண்டார்! அந்தப் பாபிகள் தயாரித்துக் கொடுத்ததை அப்படியே பொது ஜனங்களிடம் படித்துக் காட்டுங்கள் என்று கூறி அழைத்து வந்திருக்கிறோம். அவர் இப்போது அதைப் படிப்பார்!" என்று, கூட்டத் தலைவன் பேசி முடித்தான். டாக்டருக்குத் தலை கிறு கிறுவென்று சுற்றுவதுபோலாவிட்டது, இந்த எதிர்பாராத தாக்குதலால். அண்ணன், வெற்றிப் புன்னகையுடன் வீற்றிருந்தான். டாக்டருக்குப் புயலெனக் கிளம்பிற்று கோபம். "பாபிகளே! பழிகாரர்களே! பச்சைப் புளுகு பேசும் அயோக்யர்களே! பாமரரை எய்க்கும் கயவர்களே!"—என்று ஏசினார். ஏரகணவே, டாக்டர் துரோகம் செய்யத் துணிந்தவர் என்ற குற்றச்சாட்டைக் கேட்டுத் திடுக்கிட்டுப்போயிருந்த மக்களுக்கு, எப்போதும் அன்பாகவும் சாந்தமாகவும் பேசும் டாக்டர், கண்டபடி ஏசுவது

கேட்டு, ஆத்திரம் பிறந்தது. துரோகி ஒழி!! பொதுஜன விரோதி ஒழிக! காட்டிக் கொடுத்தவன் ஒழிக!—என்று கூவினர்—காட்டுக் கூச்சல் கிளம்பிவிட்டது கப்பல் தலைவன், கூட்டத்தில் கலகம் செய்பவர்களை அடக்க முயன்றான்—கலகம் வளர்ந்துவிட்டது—கைகலப்பு ஏற்பட்டுவிட்டது—பொதுஜன விரோதி ஒழிக! துரோகி ஒழிக! — என்ற கூச்சல் வலுத்துவிட்டது. மேஜை நாற்காலிகள் தூளாயின! கற்கள் பறந்தன—டாக்டருக்குக் கல்லடி—இரத்தம் ஒழுகலாயிற்று! மிகுந்த கஷ்டப்பட்டு, கப்பல் தலைவன், அவரை வீடு கொண்டுபோய்ச் சேர்த்தான்.

பொதுஜனமாம்—பொதுஜனம்—விவரமறியாக்கும்பல்—விவேகமற்ற கூட்டம்—தலையாட்டிப் பொம்மைகள்—காசிப்பாண்டங்கள்—யார் நண்பன், யார் விரோதி என்பதை அறிந்துகொள்ளமுடியாத சடங்கள்—என்றெல்லாம் டாக்டர் ஏசினார், வீட்டுக்குள்ளே இருந்தபடி, வேதனையுடன், வெளியே ஆர்ப்பாட்ட ஊர்வலம், பொதுஜன விரோதி ஒழிக—என்ற கூச்சலுடன். டாக்டர் வீட்டினின்று கல்மாரி!

போரிலே, புரட்டன் வெற்றிபெற்றான்—உண்மைக்குச் சித்ரவதை! பொதுமக்களின் சேவையை மதித்த டாக்டரிடம் பொதுமக்கள் நம்பிக்கை வைக்கவில்லை. பொய்யன் மூட்டிய தூபம், அவர்களை வெறியர்களாக்கிற்று! உன் பொதுஜனம் எதையும் செய்யும்—யார் தூண்டிவிட்டாலும் அதற்கு ஏற்றபடி ஆடும், என்று ஆணவக்கார அண்ணன், சொன்னது முற்றிலும் உண்மையாகிவிட்டதே, என்பதை எண்ணினார் டாக்டர்; வேதனையுடன் வெட்கமும் அவரைத் தாக்கிற்று.

செச்சே! இது அறிவிழந்தவர்களின் இருப்பிடம். இந்த ஊரைவிட்டே போய்விடலாம், 'வாருங்கள்'. எங்கள்

ஊர், பாட்டாளிகள் வாழும் பட்டினம்; அங்கு சென்றால், தங்களைப்போன்ற பொதுஜன சேவையாளருக்கு, இடமும் உண்டு, மதிப்பும் உண்டு என்று கூறினான் கப்பல் தலைவன். அண்ணன் முகத்திலே விழிப்பது கூடாது, அண்டப்புளுகருக்கு இரையான அப்பாவிடிகளின் ஊரிலே இருப்பதைவிட, வேற்றூர் போவதே மேல்—என்று தீர்மானித்தார் டாக்டர். மறுதினம், தன் மகனையும் அழைத்துக்கொண்டு, டாக்டர், கப்பல்துறைக்குச் சென்றார்.

கப்பல் தலைவன், தலையைக் கவிழ்த்தபடி அங்கு நின்று கொண்டிருந்தான். அவன் கரத்திலே, அவனை, வேலையை விட்டு நீக்கவிட்டதாக, கப்பல் கம்பெனி முதலாளி அனுப்பிய உத்திரவு இருந்தது. அந்த முதலாளி தன் அண்ணனுடைய கூட்டாளி என்பது டாக்டருக்குத் தெரியும். பெருமூச்செறிந்தார். “பொதுஜன விரோதி ஒழிக!” — என்று கூச்சலிட்டபடி, சிறுகும்பல் கூடிற்று. மீன் பிடிப்போர் உபயோகிக்கும் சிறு படகு ஒன்றில் ஏறிக்கொண்டு, மூவரும் பயணமாயினர். டாக்டரின் கண்ணீர் கடல்நீரில் கலந்தது. பொதுஜனம் இப்படித்தானா! அண்ணன் சொன்னபடி, ஆடும் பதுமைகள் தானா இந்தப் பொதுஜனம். ஆதாரம் காட்டாது, காரணம் கூறாது, அண்டப்புளருகு பேசினான். அதை நம்பி, என்னைத் துரோகி, சதிகாரன் என்று ஏசினரே, இவ்வளவுதானா இவர்கள் இயல்பு, என்று எண்ணி எண்ணி ஏக்கமுற்றான் டாக்டர். தன் மனக்குறையை, மருமகனிடம் கூறிக்கூறிக்குமுறினான். பொதுஜன சேவை பயனற்ற காரியம்! வீண் வேலை!! பொதுஜனத்துக்குத் தெளிவு கிடையாது! சிந்தனா சக்தி கிடையாது! — என்று டாக்டர் உண்மையாகவே எண்ணத் தொடங்கினார். அவர் அடைந்த அல்லல் அவருக்கு இருந்துவந்த ஆர்வத்தை, நம்பிக்கையை நசிக்கச் செய்தது. வேற்றூரில் வேதனையுடன்

இருந்துவந்தார்—பொதுஜனத்தின் முகத்தையும் பார்க்க விரும்பமின்றி. டாக்டர் தன் வேதனையைத் தீர்த்துக்கொள்வதற்காக, அவ்வப்போது, இந்தச் சம்பவத்தின் முழு விவரத்தையும், தன் மருகனிடம் கூறிக்கொண்டிருந்தார்—இதைக் கேட்டுக் கேட்டு, மருமகனுக்கு, புதியதோர் எண்ணம் பிறந்தது — உண்மையைத் துலங்கச் செய்யவேண்டும் என்ற ஆவல் பிறந்தது.

தனக்கும் தன் அண்ணனுக்கும், ஆதியில், 'பொதுஜன சேவை'யைப்பற்றி எழுந்த வாக்குவாதத்தை டாக்டர் கூறுவார்—அக்கரையுடன் அந்த வாதத்தைக் கேட்பான் மருமகன்—கேட்டுக் கேட்டு அவனுக்குப் பொதுமக்களிடம் நம்பிக்கை பிறக்கலாயிற்று! பொய்யை அவர்கள் மெய்யென நம்பிவிட்டனர்—காரணம்? பொய்பர்கள், உண்மை அவர்கள் செவி புகாதபடி செய்த சூழ்ச்சியினால். ஆகவே, தவறு பொதுமக்கள்மீதா! சூழ்ச்சிக்காரரை எதிர்த்தாகவேண்டும் என்ற துணிவு, பொதுமான அளவு, டாக்டருக்கு இல்லாததே, இதற்குக் காரணம். பொதுமக்களிடம் உண்மையைக் கூறவேண்டும், சமயமறிந்து — எதிர்ப்புக்கு அஞ்சாமல்— என்று தீர்மானித்தான். வெற்றிபெற்ற அண்ணன், நச்சுப் பொய்கையைத் தயாரித்துவிட்டான்—சிமான்கள் பலருக்கும் கொள்ளை இலாபம் கிடைத்துவிட்டது. திறப்பு விழாவுக்கான நாளும் குறிக்கப்பட்டுவிட்டது.

“இன்னமும் என்ன சந்தேகம்! பொதுமக்கள், மெழுகுப் பொம்மைகளே தான்! இதோ பாரேன், தங்களுக்கு வர இருக்கும் பேராபத்தை உணராமல், இலாப வேட்டைக்காரர்களின் சூது மொழியை நம்பி நாசமாகின்றனர். சூதாக்களிக் கிறார்களே! கொண்டாட்டமாம், கேளிக்கையாம்! என் அண்ணன் சொன்னது சரியாகப் போய்விட்டது; பொது

மக்கள், விளக்கமறியாத வெறும் கும்பல்தான், சந்தேக மில்லை” — என்று டாக்டர் மன வேதனையுடன் கூறினார். வருடா வருடமாக நமக்கு என்ன பதில் கூறுவது என்று தெரியவில்லை. ஆனால், மனதிலேமட்டும், பொதுமக்கள் உண்மையை உணர்ந்தால் நீதிக்காகப் போராடுவர் என்ற நம்பிக்கை தளராமலிருந்துவந்தது. ஆனால், உண்மையைப் பொதுமக்கள் உணரவேண்டுமே! அதற்கான வழிதான் அடைபட்டுப்போயிருக்கிறது — பணமூட்டைகளைப் போட்டல்லவா அந்த வழியை அடைத்துவிட்டார், சீமான்! என்ன செய்வது?

\* \* \* \*

கப்பல் தலைவனாக இருந்த நிலைமை, உண்மைக்குப் பாடுபடத் துணிந்தவருக்கு உபகாரம் செய்யச் சென்றதால், பாழ்பட்டுவிட்டது — பிறகு, மருமகனான அவன். நாலேந்து சிறு படகுகளை வாடகைக்கு அமர்த்திக்கொண்டு, மீன் பிடிக்கும் தொழிலிலே அமர்ந்தான் — சமாராகத்தான் வருமானம் கிடைத்தது எனினும், அடிமை வேலையல்ல என்ற எண்ணம் அவனுக்குத் தனியானதோர் இன்பம் தந்தது. மேலும், தந்தை, அவனுடைய வாழ்க்கைக்கு கீதமானான். மகிழ்ச்சிக்குக் குறைவில்லை. ஒரே ஒரு மனக்குறை தான். எப்படிப் பொதுமக்களை உண்மையை உணரும் படிச் செய்வது, உலுத்தர்களின் கொட்டத்தை எப்படி அடக்குவது என்பது தெரியாததால் ஏற்பட்ட மனக்குறை தான். மீன் பிடிக்க வலை வீசும்போது, மீன்களை வலை பேசி விற்பனை செய்யும்போதும், கிடைத்த பணத்தைக் கணக்கு பார்க்கும்போதும், கூட்டுப் பணியாற்றும் தொழில்களுக்குப் பணத்தைப் பிரித்துத் தருகிறபோதும், எந்த வேலை செய்

யும்போதும், அவன் மனதிலே, இந்த ஒரு எண்ணம்மட்டும் குடைந்தபடி இருந்தது.

\* \* \* \*

“ரோஜா! விழா தினத்தன்று, நீ என்ன வர்ணப்புடவை உடுத்திக்கொள்ளப் போகிறாய், நீலமா, ஊதாவா?” என்று கேட்டாள் அல்லி. அல்லி, பத்திரிகை உரிமையாளரின் மனைவி—இரண்டாம் தாரம்—அழகைவிட ஆணவம் அதிகம் அவளுக்கு. ரோஜா, சீமானின் மகள்—செருக்குடையவள் தான். எனினும், அடக்கமானவள் என்ற பெயர் கிடைக்க வேண்டும் என்பதிலே அக்கரைகொண்டவள். எனவே, அதற்கான விதத்திலே நடிப்பாள். இரு அழகிகளும், சேலையைப்பற்றித் தொடங்கியு பேச்சு, கடைசியில், விழா நடத்தக்கூடிய அளவுக்கு வெற்றிகரமாகத் திட்டம் நிறைவேறியது யாரால், என்பதிலே வந்து முடிந்தது—வம்பும் வளர்ந்தது. என் புருஷனுடைய பத்திரிகைப் பலத்தினாலேதான், வெற்றி கிடைத்தது—என்று வீரம் பேசினாள், அல்லி. ரோஜாவுக்குக் கோபம்—அப்பாவின் பணபலம்தான் வெற்றிக்குக் காரணம் என்று வா தாடினாள். வார்த்தைகள் தடித்தன.

“பொதி பொதியாகப் பண மூட்டைகளைச் சுமந்து என்ன பயன்! செல்வாக்கு வேண்டுமே! புகழ் வேண்டுமே!! பொதுஜன ஆதரவைத் திரட்டும் ஆற்றல் வேண்டுமே! பணம் இருந்தால் போதுமா?”

“அல்லி! உன் கணவருடைய காகிதத்தை நீ மெத்தப் புகழ்கிறாய், உலகமறியாமல். என் அப்பா, மனம் வைத்தால், அதைப்போல ஒரு அரை டஜன் பத்திரிகைகளை, விலைக்கு வாங்கமுடியும்—கூலி கொடுத்துக்கூட வேலை வாங்க முடியும்”.

“என்ன திமிரடி உனக்கு! சீமான்சளை யார் இந்தக் காலத்திலே சிந்துகிரர்கள்! அவர்களுக்கு ஆதரவு தர யார் முன் வருகிரர்கள். என் புருஷருடைய பத்திரிகைப் பலத்தைப் பெற்றதாலேதான், உன் அப்பாவுக்கு ஊரிலே ஏதோ நாலு பேருடைய ஆதரவு கிடைத்ததே தவிர, அதற்கு முன்பு, அவரைக் கண்டாலே மக்கள் அருவருப்பர்—தெரியுமா? சீமான் தான்—ஆனால், ஊரைவிட்டுப் போய் விட்டாரே உன் சிறிய தகப்பனர், டாக்டர், அவருடைய செவ்வாக்கிலே ஆயிரத்திலே ஒரு பாகம் கூடக் கிடையாது. உன் தகப்பனுக்கு—தெரியுமா! பத்திரிகைப் பலம் கிடைத்தது—டாக்டரைக்கூடத் தோற்கடிக்கும் அளவுக்கு, பலம் பெற்றார் உன் அப்பா.”

“உன் துடுக்குத்தனத்தை என் தந்தையிடம் கூறி தக்க நடவடிக்கை எடுக்கச் சொல்கிறேன், பார்”

“போடி! எங்கள் பத்திரிகையிலே, உன் அப்பனுடைய யோக்கியத்தைப்பற்றி எழுதி, மாவம் பறி போகிறபடி செய்யாவிட்டால், என் பெயர், அல்லி அல்ல, பார்.”

“நானேக்கே, நான் ஒரு பத்திரிகையை நடத்தச் சொல்கிறேன் பாரடி, என் அப்பாவிடம் சொல்லி! பணத்தை வீசி எறிந்தால், காரியம் நடக்கிறது தானாக! ஒரு பத்திரிகையை நடத்துவதுதான் பிரமாதமான காரியம்.”

\* \* \* \*

இந்த வாக்குவாதத்தால் விளைந்த வம்பு, இரு வீடுகளிலும், தேம்பி அழுவதும் திக்கித் திக்கிப் பேசுவதுமாக வளர்ந்து, கடைசியில் அல்லியின் கண்களைத் துடைத்தபடி அவள் கணவன், ஆகட்டும் நான் அந்தச் சீமானின் யோக்கியத்தை அம்பலப்படுத்துகிறேன் என்று உறுதி கூறுவதும்,

“கிடக்கட்டும் ரோஜா! புதிய பத்திரிகை ஆரம்பித்தால், அந்தப் பத்திரிகை தானாகக் கீழே விழுந்து போகும்” என்று சீமான் தன் செல்வக் குமாரிக்குக் கூறுவதிலும் போய் முடிந்தது. நேசத்தக்கு முறிவு!!

\* \* \*

ரோஜாவும் அல்லியும் தத்தமது சமர்த்தைத் தாமே மெச்சிக்கொண்டனர். ஆனால், சீமானும் பத்திரிகை உரிமையாளரும், மோதிக்கொள்ள முன்வந்ததன் காரணம், ஆணவக்காரிகள் மூட்டி விட்டதால் மட்டுமல்ல! விழாவுக்குத் தலைமை தாங்க வருகிற வியாபார மந்திரிக்கு, யார் மாலை சூட்டுவது, விருந்தளிப்பது என்பதிலே, சீமானுக்கும் பத்திரிகை உரிமையாளருக்கும் தகராறு கிளம்பிற்று—எனவே தான், ரோஜாவும் அல்லியும் போட்ட தூபம் துரிதமாக வேலை செய்தது.

பொதுமக்களுக்கு நன்மை செய்வதாகக் கூறிக் கொண்டு கொள்ளை இலாபமடிக்கும் இந்தச் சீமானுக்குத் தானா, சகல மரியாதையும், முதலிடமும் இருக்கவேண்டும். விழாவில் நான் கிள்ளுக்கீரையோ! டாக்டரின் கட்டுரையை அன்றே நான் வெளியிட்டிருந்தால், இந்தச் சீமானின் திட்டம் தவிடு பொடியாகிவிட்டிருக்குமே!! இவ்வளவு பாடுபட்டு, இவனுக்கு ஆதரவு தேடித் தந்த என்னை, விழாவிலே, வந்த னேபசாரம் கூறத்தானா செய்வது! ஏன்? வியாபார மந்திரியுடன் நான் பேசிக்கொண்டிருக்கும் சந்தர்ப்பமே ஏற்பட முடியாதபடி, தன் வீட்டிலே அல்லவா, அவருக்கு ஜாகை, விருந்து ஏற்பாடு செய்கிறான்! பார்க்கிறேன் ஒரு கை. இனிதயவு தாட்சணியம் ஏன்?—என்று எண்ணினான், பத்திரிகை உரிமையாளன், கோபத்துடன். விழாவுக்கு, வியாபார மந்திரியை வரவழைக்கவேண்டுமென்று யோசனையைச் சொன்

7611a



னதேகூட, பத்திரிகை உரிமையாளர்தான்! பலர், இந்த விழாவுக்கு, சுகாதார மந்திரியை வரவழைப்பதுதான் பொருத்தம் என்றனர். ஆனால், வியாபார மந்திரியிடம் தனியாகப் பேசவேண்டிய விஷயம் ஒன்று இருந்தது, பத்திரிகை உரிமையாளருக்கு!

வியாபார மந்திரி செல்வவான் — மந்திரி வேலைக்கு முன்பேகூட!! ஒரே மகன் அவருக்கு. ரோஜாவுக்கு ஏற்ற மணுளன். இது சீமானின் பிடிவாதத்துக்குக் காரணம்!! போட்டி-பூசல் முற்றிவிட்டது. புதியஇதழ் வெளிவருவதற்கான ஏற்பாடுகளைச் சீமான் கவனிக்கலானார். இது தெரிந்ததும் பத்திரிகை உரிமையாளர் பதைத்தார். கணையைத் தொடுத்துவிடுவது என்று தீர்மானித்தார். டாக்டரின் பழைய கட்டுரையை-திட்டம் தீதானது-நாசம் தருவது-என்ற கட்டுரையை, வெளியிட்டார், பத்திரிகையில். ஊரிலே ஒரே பரபரப்பு! திகைப்பு!! பல்வேறு வதந்திகள். அச்சப் பொறி சரியாக அமையவில்லை, சீமானுக்கு. எனவே, கணையைத் தடுக்கும் வழியில்லை.

மறுதினம், சீமானுக்கு ஒரு வேண்டுகோள்!—என்ற கட்டுரை வெளிவந்தது-அதிலே, திட்டம் தீமையானது என்று தெரிந்துவிட்டதால், இனி விழாவேகூடாது. பொதுமக்கள் விவரம் தெரியாமல், குளிக்குமிடம் சென்றுவிடுவதைத் தடுக்க தக்க ஏற்பாடு செய்யவேண்டும்; சீமானுக்கு நஷ்டம் தான் என்றாலும், அவர் அதை, பொதுஜன நன்மையை உத்தேசித்துப் பொருட்படுத்தக்கூடாது, என்று விளக்கமும் உருக்கமும் நிரம்பியவிதமாக எழுதப்பட்டிருந்தது. ஊர்மக்களின் கண்களெல்லாம் கேள்விக்குறிகளாயின! மறுதினம் சீமானின் இதழ் வெளிவந்தது! இத்தனை நாள் ஏன் மறைத்தாய்?—என்ற கட்டுரை, காரசாரமாகத் தீட்டப்பட்ட

டிருந்தது—டாக்டரின் எச்சரிக்கை தரும் கட்டுரையை, ஏன் முன்பு பிரசுரிக்கவில்லை, இத்தனை நாள் ஏன் மறைத்துவைத்தார், இந்தப் பத்திரிகை உரிமையாளர்—என்று கேட்டார், சீமானின் பத்திரிகை ஆசிரியர். மக்கள், இதைப் படித்தும், பதறினர்! இரு இதழ்களும் நடத்திய 'போர்'-வியாபார மந்திரியின் பார்வைக்குக் கொண்டுவரப்பட்டது. அவர் எதிர்ப்புக்கு அஞ்சுவவர், எனவே, விழாவுக்கு வர முடியாது என்று எழுதிவிடலாமா, என்று எண்ணினார், இதற்கிடையிலே, சுகாதார மந்திரிக்கு, இதுதான் தக்க சமயம், தன் கோபத்தைக் காட்ட என்று தோன்றிற்று. குளிக்கும் இடம்-பூந்தோட்டம்-மருத்துவ விடுதி-போன்றவைகள் அமைக்கப்படும்போது, சுகாதார மந்திரியான தன்னை அழைத்துக் கௌரவிப்பது முறையே தவிர, இந்த விஷயமாகத் தொடர்பு அற்ற வியாபார மந்திரியை அழைப்பது முறையல்ல, அந்த அழைப்பை அரை ஏற்றுக்கொண்டதும் சரியல்ல என்பது, சுகாதார மந்திரியின் வாதம். அவருடைய கோபத்துக்கும் காரணம் அதுதான்!

இரு பத்திரிகைகளிலும் வெளிவந்த கட்டுரைகளையே ஆதாரமாகக் கொண்டு, பொதுஜன நன்மையை உத்தேசித்து, இந்தக் குளிக்குமிடத்தை உடனே மூடிவிடும்படி உத்திரவிட்டார். போலீஸ் மந்திரிக்கு இதை நிறைவேற்று வதில் ஓர் தனி மகிழ்ச்சி—ஏனெனில், விழாவுக்குப் பெருங் கூட்டம் கூடினால், தொல்லை ஏதேனும் வருமோ என்று பயந்துகொண்டிருந்தவர், அந்த மந்திரி. குளிக்குமிடம் மூடப்பட்டது! பொதுமக்கள், டாக்டரின் கட்டுரையை நிதானமாகப் படித்துப் பார்த்தனர் — அவர்களுக்கு அப்போதுதான் அவருடைய அருமையும் பெருமையும் விளங்கிற்று. இப்படிப்பட்டவரை அல்லவா, நாம்துரோகி என்று

தூற்றினேம் என்று வருத்தப்பட்டனர். இவ்வளவுக்கும் காரணமாக இருந்த சீமான்மீது சேற்றம் கொண்டனர்—ஆனால், அவரும் ரோஜாவும், ஊரைவிட்டுக் கிளம்பினர். இதை 'ஜாடை மாதையாக' அறிந்ததும், இந்தப் பத்திரிகைக்காரன், ஏன், இந்தச் சூதுக்கு உடந்தையாக இருந்தான், இதுவரையில்—ஏன், டாக்டருக்கு விரோதமாக வேலை செய்தான்—நம்மை ஏய்த்தது ஏன், என்று எண்ணினர்—சீறினர்—முடிவு, பத்திரிகை அலுவலகத்திலே, அமளி!! "பொதுமக்களே! சீமான் மிரட்டினான், நான் பயந்து போனேன்—அதனால்தான், டாக்டருக்குத் துரோகம் செய்தேன்—என்னை மன்னிக்கவேண்டும்" என்று கெஞ்சினான், பத்திரிகை உரிமையாளன்.

"பணத்தைக் கண்டு பல்லினிக்கும் உனக்குப் பத்திரிகை ஒரு கேடா! சீமான் மிரட்டினால் என்ன, பொதுமக்களிடம் உண்மையைச் சொல்வதுதானே — நாங்கள் சும்மா விட்டிருப்போமா, சீமாணை" என்று கேட்டனர், மக்கள்.

"டாக்டரை வரவழைத்து மன்னிப்புக் கேட்டுக்கொள்கிறேன்" என்றான், பத்திரிகை உரிமையாளன்.

\* \* \* \*

அந்தத் திருநாள் வந்தது! டாக்டரின் கண்களிலே களிப்புக் கண்ணீர்! பேசவும் முடியவில்லை அவர் சார்பிலே, மருமகன்தான் பேசினான்—டாக்டரின் பெருமையைமட்டுமல்ல—இரண்டு இதழ்களுக்கும், கட்டுரைகள் தயாரித்துக்கொடுத்த மாஜி ஆசிரியன் பெருமையை. "இவ்வளவு ஆனந்தத்திலே சூட்சுமத்தை மறந்துவிட்டீர்கள். அன்று நான் உண்மையை விளக்கக் கூட்டம் ஏற்பாடு செய்திருந்தபோது, அண்டப் புருகு பேசி, என்மீது அபாண்டமான பழி சுமத்தி, என்னைத் துரோகி என்றும், சதிகாரனென்றும் கூறிய, குடியிருப்

போர் சங்கத் தலைவனல்லவா, இவ்வளவு கஷ்டத்துக்கும்காரணம்?"—என்று டாக்டர் கேட்டார். "ஆம்! ஆம்!" என்று ஆர்ப்பரித்தனர், மக்கள். ஆனால், அந்தப் பொதுஜன விரோதி, 'எளியோர்' மாநாட்டுக்குத் தலைமை தாங்க வெளியூர் சென்றுவிட்டான்!!

\* \* \* \*

பொதுமக்கள், முழு உண்மை தெரியாதபோது, அவசர முடிவுக்குத் தான் வருகிறார்கள்—உண்மை தெரிந்தாலோ அவர்கள் தக்க தீர்ப்பே தருகிறார்கள்—என்று பூரிப்புடன் கூறினர், டாக்டர். "ஆமாம், ஆனால் பொதுமக்களுக்கு உண்மையை எடுத்துக் கூற, வசதி, வல்லமை, வாய்ப்பு இருக்க வேண்டும். பணந்தேடிகளிடமும், அவர்களைக் கண்டு பல லிளிப்போரிடமும் பிரசார யந்திரம் இருந்தால், பொதுமக்கள் கண்களிலே மண்ணைத்தான் தூவுவர்—தூயவனைத் துரோகி என்று திரித்துக் கூறுவர்—பொதுமக்களை மயக்குவர், மிரட்டுவர்—தவறான வழியிலேயும் திருப்பிவிடுவர்—என்றான், மருகன். "உண்மைதான்! மக்களாட்சி ஏற்பட்டும், மக்களின் மாண்பு சரிவர வேலை செய்யாததற்குக் காரணம், இரும்பு முதலாளிகள், இன்னும் இதுபோன்ற பணந்தேடிகளிடம், பிரச்சார யந்திரம் சிக்கிக்கொண்டதுதான். மக்களாட்சி மலரவேண்டுமானால், இந்த நிலைமை மாறவேண்டும்" என்று டாக்டர் கூறினர். டாக்டரின் புகழ் ஒங்கிற்று—அண்ணன், ஊர் திரும்பவே அஞ்சினார். ஊரார் சும்மா விடவில்லை; நகராட்சி மன்றத்தைத் திருத்தி அமைத்தனர். நாசம் தரும் திட்டத்தைத் தயாரிக்கப் பொதுமக்களின் பணத்தைச் செலவிட்ட நகராட்சிமன்ற உறுப்பினர்களுக்கு நோடீஸ் கொடுத்தனர்!! அந்த நோடீசும், டாக்டர், பொதுமக்களின் மாண்பைப்பற்றி விளக்கமாக எழுதிய கடிதமும்,

சிமானுக்கு ஒரே தபாலில் கிடைத்தன—படித்தார்—பயந்தார்—மக்கள் விரைவில் விழிப்படைந் தவிடுகொறிகள், மக்களாட்சியை ஏமாற்றுவது இனி முடியாத காரியம், என்று தெரிந்துகொண்டார்!



7611a



திராவிட நாடு அச்சகம், காஞ்சி.

